

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Галена Ресоурце Еквитис Лимитед, со регистрирано седиште на Мејплс Корпорејт Сервисес Лимитед, ПО Фах 309, Угланд Хаус, ул.Саут Чрч, Џорџ Таун, Гранд Кајман KY1-1104, Кајмански Острови, доставено преку Адвокатско друштво Георги Димитров адвокати, од Скопје на седницата одржана на ден 08.05.2019 година, го донесе следното

РЕШЕНИЕ

Се утврдува дека концентрацијата со која Галена Ресоурце Еквитис Лимитед, со регистрирано седиште на Мејплс Корпорејт Сервисес Лимитед, ПО Фах 309, Угланд Хаус, ул.Саут Чрч, Џорџ Таун, Гранд Кајман KY1-1104, Кајмански Острови ќе стекне контрола над Еуромакс Ресоурцес Лтд., со седиште на 10ти спрат ул. Хове 595, Ванкувер БЦ Б6Ц 2Т5, Канада, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата, на ден 04.04.2019 година, а дополнета на 19.04.2019 година, Комисијата за заштита на конкуренцијата (во понатамошниот текст: Комисија) прими известување за концентрација од Галена Ресоурце Еквитис Лимитед, со регистрирано седиште

на Мејплс Корпорейт Сервисес Лимитед, ПО Фах 309, Угланд Хаус, ул.Саут Чрч, Џорџ Таун, Гранд Кајман КУ1-1104, Кајмански Острови со која Галена Ресоурце Еквитис Лимитед, има намера преку стекнување на акции да стекне контрола над Еуромакс Ресоурцес Лтд., со седиште на 10ти спрат ул. Хове 595, Ванкувер БЦ Б6Ц 2Т5, Канада во смисла на член 12 став (1) точка 2) од Законот за заштита на конкуренција.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополнувањето и прилозите кон истите го утврди следното:

Основни деловни активности на засегнатите претпријатија:

Галена Ресоурце Еквитис Лимитед, е друштво регистрирано на Кајманските Острови, чија основна дејност е инвестирање во мали и средни трговски друштва кои дејствуваат во секторот на природни ресурси и минералните сировини. Контролата и менаџментот во Галена Ресоурце Еквитис Лимитед ги има субјектот Галена Асет Менаџмент С.А., друштво регистрирано во Швајцарија, додека сопственици на капиталот во Галена Ресоурце Еквитис Лимитед се Галена Бугарија ЕЕОД, Бугарија и Галена Фондс Холдингс, ЛЛЦ (друштво кое е дел од групацијата Трафигура). Галена Асет Менаџмент С.А., Швајцарија е друштво кое е во целосна сопственост на групацијата Трафигура и е основано со цел управување со деловните и инвестициските активности на друштвата ќерки на групацијата.

Еуромакс Ресоурцес Лтд., Канада е формирано како холдинг друштво чии што друштва ќерки се фокусирани на деловни активности од областа на минералните сировини. Истото е присутно на пазарот на Југоисточна Европа од јануари 2011 година. Во моментот корпоративната стратегија на ова друштво е фокусирана на развој на проектот за експлоатација на бакар и злато од локалитетот Иловица – Штука, Македонија.

Во Република Македонија посредно Еуромакс Ресоурцес Лтд., Канада го има поврзаното друштво - Друштво за производство, промет и услуги ЕУРОМАКС РЕСОУРЦЕС ДОО Скопје, со седиште на бул. Партизански одреди бр.11-1/2/3 Скопје со дејност: вадење на други руди на обоени метали.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка б б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за

последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата, тужбата не го одлага извршувањето на решението.

Упатство за правно средство:

Против ова решение може да се поднесе тужба за поведување на управен спор пред Управниот суд на Република Македонија во рок од 30 дена од денот на неговото доставување.

**КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Д-р Владимир Наумовски**